

महाराष्ट्र राज्याच्या साप्ताहिक सोडती /
भव्यतम सोडती / विशेष सोडती व मिनी
सोडती तिकीटांच्या विक्रीवरील अभिकर्त्यांना
देय कमिशन बाबत.

महाराष्ट्र शासन

शासन निर्णय क्रमांक: मरालो २०११/प्र.क्र.२०८/लॉटरी-२

वित्त विभाग, मंत्रालय,

मादाम कामा रोड, हुतात्मा राजगुरु चौक, मुंबई ४०० ०३२.

दिनांक :- १७ डिसेंबर २०११

प्रस्तावना:

महाराष्ट्र राज्य लॉटरीच्या पारंपारिक साप्ताहिक / मासिक सोडती / भव्यतम सोडती तिकीट विक्री संदर्भात दि. १६.१२.२०११ रोजी राज्यस्तरिय कार्यशाळेचे आयोजन करण्यात आले होते. या कार्यशाळेमध्ये किरकोळ अभिकर्ते / घाऊक अभिकर्ते यांना देण्यात येणाऱ्या डिस्काउंट बाबतसुद्धा चर्चा करण्यात आली. यापूर्वी साप्ताहिक सोडती, भव्यतम सोडती, विशेष सोडती संदर्भात प्रत्येक योजनेस मान्यता देताना कमिशनचे दर विहित करण्यात येत होते. त्यामुळे अभिकर्त्यांमध्ये कोणत्या योजनेला कोणते दर लागू राहतील याबाबत संदिग्धता होती आणि त्यामुळे लॉटरी तिकीटांच्या विक्रीवर त्याचा परिणाम होत होता. वरील बाब लक्षात घेऊन किरकोळ अभिकर्ते, घाऊक अभिकर्ते यांना सर्वसमावेशक (Comprehensive) धोरणा प्रमाणे सूट / कमिशन देण्याची बाब विचाराधीन होती.

शासन निर्णय:

महाराष्ट्र राज्य लॉटरीच्या पारंपारिक / साप्ताहिक सोडती/ मासिक सोडती / भव्यतम सोडती / विशेष सोडती आणि मिनी सोडतीसाठी किरकोळ व घाऊक अभिकर्त्यांना तिकीट विक्रीखाली धोरणला मान्यता देण्यात येत आहे.

२. सर्व लॉटरी योजनांच्या तिकीटांची खरेदी ड्रॉ च्या २ तास आगोदर पर्यंत करण्याची मुभा सर्व घाऊक व किरकोळ अभिकर्त्यांना राहिल. किमान ५०० तिकीटे व त्यानंतर १०० च्या पटीत अभिकर्त्यास तिकीटे खरेदी करता येतील.

३. अभिकर्ते यांना देय असलेले कमिशन/ सूट खालीलप्रमाणे राहिल:

अभिकर्ता प्रकार	१ लाख व त्यापेक्षा कमी तिकीटांची संख्या असलेल्या योजनेकरिता	१ लाख ते ३ लाख तिकीटांची संख्या असलेल्या योजनेकरिता	३ लाख ते ५ लाख तिकीटांची संख्या असलेल्या योजनेकरिता	अभिकर्ते यांना देय सूट	शेरा
१	२	३	४	५	६
किरकोळ अभिकर्ता	५०० ते ५,०००	५०० ते १०,०००	५०० ते १०,०००	२० %	
ठोक अभिकर्ता-१	५,००१ ते २५,०००	१०,००१ ते ६०,०००	१०,००१ ते १,००,०००	२३.५ + १ % (परिच्छेद ९ प्रमाणे)	
ठोक अभिकर्ता-२	२५,००१ पेक्षा जास्त	६०,००१ पेक्षा जास्त	१००,००१ पेक्षा जास्त	२५.५ + १ % (परिच्छेद ९ प्रमाणे)	

४. महाराष्ट्र राज्य लॉटरी अधिनियम २०१० भाग-१ मधील तरतुदीनुसार सध्या राज्यामध्ये नवीन घाऊक अभिकर्ते आणि किरकोळ अभिकर्ते नियुक्त करण्याची कार्यवाही सुरु आहे. ज्या अभिकर्त्याची नव्याने नियुक्ती करण्यात आली आहे अशा नवीन ठोक अभिकर्त्यांसाठी नियुक्ती झाल्यापासून पहिल्या सहा महिन्याकरिता खालीलप्रमाणे सूट देण्यात येईल:

नेमणूकीचा कालावधी	१ लाख व त्यापेक्षा कमी तिकीटांची संख्या असलेल्या योजनेकरिता	१ लाख ते ३ लाख तिकीटांची संख्या असलेल्या योजनेकरिता	३ लाख ते ५ लाख तिकीटांची संख्या असलेल्या योजनेकरिता	सूट (खरेदी केलेल्या तिकीटांवर)
अ) नेमणूक झाल्यापासून पुढील महिन्याच्या अखेरपर्यंत.	३,००१ ते २५,०००	६,००१ ते ६०,०००	६,००१ ते १००,०००	२३.५ + १% (परिच्छेद ९ प्रमाणे)
ब) नेमणूक झाल्यापासून ३ व्या व ४ था संपूर्ण महिन्यांसाठी.	३,००१ ते २५,०००	७,००१ ते ६०,०००	७,००१ ते १००,०००	२३.५ + १% (परिच्छेद ९ प्रमाणे)
क) नेमणूक झाल्यापासून ५ व्या व ६ व्या संपूर्ण महिन्यांसाठी.	४,००१ ते २५,०००	८,००१ ते ६०,०००	८,००१ ते १००,०००	२५.५% + १% (परिच्छेद ९ प्रमाणे)

५. नव्याने सुरु केलेली मिनी लॉटरी व सागरलक्ष्मी लॉटरीच्या तिकीट किंमतीमध्ये वाढ केल्यामुळे तिकीट विक्रीसाठी तिकीट विक्रेत्यांना प्रोत्साहन देण्याच्या उद्देशाने आणि तिकीट विक्रीमध्ये वाढ होण्यासाठी विक्रेत्यांना देण्यात येणाऱ्या किंमतीमध्ये पुढील ३ महिन्याकरिता १% विशेष सूट देण्यात येत आहे. ही सूट घाऊक अभिकर्त्यांनी त्यांच्या खाली असलेल्या किरकोळ अभिकर्ते यांना पूर्णपणे हस्तांतरित करावी.

६. अभिकर्त्यास देण्यात येणारी सूट ही त्यांनी प्रत्येक वेळी खरेदी केलेल्या तिकीटांपुरती राहिल. तथापि, अभिकर्त्याने कोणत्याही एक सोडतीची लॉटरीची तिकीट खरेदी केल्यानंतर त्याच अभिकर्त्याने पुन्हा त्या सोडतीच्या तिकीट खरेदी केल्यास त्यास या सोडतीच्या यापूर्वी खरेदी केलेल्या तिकीटावर जी घाऊक सूट (Discount) देण्यात आली असेल तेवढी कमीत कमी सूट पुढील तिकीट खरेदीवर देण्यात येईल.

७. अभिकर्त्यांना कोणत्याही सोडतीच्या तिकीटाच्या अॅडव्हास बुकिंग/ मागणी नोंदविण्याची मुभा राहिल. असे अॅडव्हास बुकिंग करतेवेळी अॅडव्हास बुकिंग करण्यापूर्वी संबंधीत सोडतीच्या त्यापूर्वी खरेदी केलेल्या तिकीटांची संख्यासुद्धा विचारात घेऊन जास्तीतजास्त ६०% तिकीटांची अॅडव्हास बुकिंग करणे अनुज्ञेय राहिल. अशाप्रकारे अॅडव्हास बुकिंग केलेल्या तिकीटांची संख्येप्रमाणे या सर्व तिकीटावर सूट अनुज्ञेय राहिल.

८. अभिकर्त्यांना कोणत्याही सोडतीच्या तिकीटाच्या दर्शनी किंमतीच्या ५% इतकी रक्कम शासनास जमा करून तिकीटांची अॅडव्हान्स बुकिंग करता येते. ज्या तिकीटांची अॅडव्हान्स बुकिंग करण्यात आली आहे, त्या तिकीटांची उचल तिकीटांच्या किंमतीच्या रकमेतून अनुज्ञेय असलेली सूट व त्या तिकीटासाठी पूर्वी भरलेली ५% ठेवीची रक्कम कमी करून उर्वरित रक्कम भरून टप्प्या-टप्प्याने उचल

करता येईल. ज्या तिकीटांची ॲडव्हान्स बुकींग केलेली आहे व त्यापैकी जी तिकीटे उचलली गेली नाहीत तर त्या तिकीटांसाठी ठेव म्हणून जमा केलेली ५% रक्कम शासनास जमा करण्यात येईल.

९. सर्व ठोक अभिकर्त्यांना जाहिरात व प्रसिध्दीकरिता १% सूट देण्यात येईल. सदर सूट ही रोख स्वरूपात देण्यात येणार नसून याबाबतचे पुरावे अभिकर्त्यांनी सादर केल्यानंतर सदर रक्कमेच्या खर्चाची प्रतिपूर्तीच्या रूपात देण्यात येईल. अभिकर्त्यास देण्यात येणारी १% रक्कम ही जाहिरात व प्रसिध्दीकरिता करण्यात येणाऱ्या खालील बाबीं करिता उपयोगात आणण्यात यावी:

भाग - १	खर्चाचा प्रकार	निकष / मर्यादा
१	विक्रेत्यांना सोडतीचा निकाल प्रसिध्दीसाठी केलेला खर्च	* सदरचा खर्च ठोक अभिकर्ता-२ यांनी त्यांचे कडील किरकोळ विक्रेत्यांच्या एकूण संख्येच्या जास्तीत जास्त दुप्पट निकालपत्रक वितरित करता येईल. * सदरचे निकाल छापण्यासाठी A४ आकारमानाच्या व ८० GSM किंवा त्यापेक्षा कमी दर्जाचा कागद वापरण्यात यावा.
२	पोस्टर्स, फ्लेक्स, सीडी.	* ठोक अभिकर्ता-१ व २ यांनी स्वतः खर्च केल्यास त्यासाठी शासनाने निश्चित केलेल्या किंमती एवढी रक्कम त्या खर्चाची प्रतिपूर्ती म्हणून देण्यात येईल.
३	केबल टि.व्ही., स्थानिक सिनेमागृह व मोबाईल जाहिरात	* सदरचा खर्च ठोक अभिकर्ता-१ व २ यांनी केलेल्या प्रत्यक्ष खर्चा एवढी रक्कम प्रतिपूर्ती म्हणून देण्यात येईल.
४	शासनामार्फत देण्यात येणारे साहित्य.	शासनामार्फत पुरविण्यात आलेल्या साहित्यासाठी शासनाला झालेल्या खर्चाच्या ७५% रक्कम वसूल करण्यात येईल.

भाग - २		
५	सोडतीच्या वेळी लकी ड्रा आणि अनुषंगिक खर्च	* सदरचा खर्च ठोक स्थानिक अभिकर्ता-१ व २ यांना त्यांचे कार्यक्षेत्रात होणाऱ्या कार्यक्रमावर खालीलप्रमाणे करता येईल. १. हॉलचे भाडे, सजावट, प्रेक्षकांसाठी लकी ड्रा, चहापाना वरील खर्च, कार्यक्रम आयोजनाचा इतर खर्च, सोडतीसाठी प्रसिध्दी, इत्यादी वर करता येईल. २. भव्यतम सोडती करिता जास्तीत जास्त रु.५०,०००/- ३. साप्ताहिक सोडती करिता जास्तीत जास्त रु.२५,०००/-
६	किरकोळ अभिकर्त्याकरिता प्रोत्साहनपर योजना.	१. ज्या घाऊक अभिकर्त्याने किरकोळ अभिकर्त्यासाठी योजना लागू केली असेल, त्या कार्यक्षेत्रापूरता मर्यादीत राहिल. २. सदर योजना ड्रा च्या कमीत कमी ७ दिवस आगोदर जाहिर करावी. ३. सर्व किरकोळ अभिकर्ते यांना समान संधी असावी. ४. निवडीचे निकष स्पष्ट असावेत व या निकषाप्रमाणेच प्रोत्साहनपर रक्कम देण्यात आलेली असावी.

१०. भाग १ मध्ये नमूद केलेल्या खर्चासंबंधात अभिकर्त्यास खर्चाची कोणतीही मर्यादा राहणार नाही. त्यांना अनुज्ञेय अनुदानाइतका खर्च करता येईल. परिच्छेद ९ मध्ये नमूद केलेल्या तक्त्यातील भाग २ मध्ये नमूद केलेल्या बाबींवर अनुज्ञेय रकमेच्या ४०% पर्यंत खर्च करता येईल.


११. परिच्छेद ९ मधील भाग १ आणि भाग २ मध्ये नमूद केलेल्या बाबींवर बाबनिहाय पुरावे / कागदपत्रे सादर करावे लागतील. त्यानंतरच अभिकर्त्यांना त्यांनी केलेल्या वाजवी खर्चाची प्रतिपूर्तीची रक्कम देण्यात येईल.

१२. शासनाने जाहिर केलेल्या त्रैमासिक कालावधीमध्ये करण्यात आलेल्या खर्चाची प्रतिपूर्ती त्याच कालावधीत करण्यात येईल. काही अपरिहार्य कारणास्तव अभिकर्त्याने प्रतिपूर्ती रक्कमेची मागणी केली नसल्यास ती मागणी पुढील त्रैमासिक कालावधीत करता येईल. त्यानंतर सदर रक्कम आपोआप व्यपगत होईल व कोणत्याही कारणानी अनुज्ञेय होणार नाही.

१३. सदर योजना प्रायोगिक तत्वावर लागू करण्यात येत आहे. सदर योजना ही १९ डिसेंबर २०११ पासून अंमलात येऊन १७ मार्च २०१२ पर्यंत अस्तित्वात राहील. योजनेची प्रगती लक्षात घेऊन सदर योजना मध्ये बदल करण्याचा संपूर्ण अधिकार शासनाला राहील.

१४. सदर शासन निर्णय शासनाच्या www.Maharashtra.gov.in या संकेतस्थळावर उपलब्ध केला असून त्याचा संगणक सांकेतांक २०१७२२२१०१०११२११००१ असा आहे.

महाराष्ट्राचे राज्यपाल यांच्या आदेशानुसार व नावाने,



(कृ. शे. कांबळे)

शासनाचे उप सचिव

प्रति,

मा. उपमुख्यमंत्री यांचे खाजगी सचिव,

मा. राज्यमंत्री (वित्त, नियोजन), यांचे खाजगी सचिव,

मा. मुख्य सचिव, महाराष्ट्र राज्य, मंत्रालय, मुंबई ४०० ०३२,

प्रधान सचिव (वित्तीय सुधारणा), वित्त विभाग, मंत्रालय, मुंबई ४०० ०३२,

उप सचिव, राज्य लॉटरी, वित्त विभाग, मंत्रालय, मुंबई ४०० ०३२,

आयुक्त, अल्पबचत व राज्य लॉटरी, नवीन प्रशासन भवन, ८ वा मजला, मंत्रालय, मुंबई ४०० ०३२

संचालक, लेखा व कोषागार,

अधिदान व लेखाधिकारी, मुंबई,

उपसंचालक (वि. व ले.) शिवडी कार्यालय, मुंबई,

सर्व जिल्हाधिकारी,

सर्व अभिकर्ते घाऊक / किरकोळ,

निवडनस्ती, लॉटरी -२.